

പ്രബോധനത്തിന്റെ മഹത്വങ്ങളും പ്രതിഫലങ്ങളും

ദാവൂദ് ഖാസിം പുറത്തിറക്കിയ 'ادْعُ إِلَى سَبِيلِ رَبِّكَ' എന്ന ലേഖനത്തിന്റെ വിവർത്തനം

തയ്യാറാക്കിയത്: അബ്ദുല്ല ജബ്ബാർ അബ്ദുല്ല

ഒന്ന്: ദഅ്വത്ത് നിർവ്വഹിക്കൽ പ്രവാചകന്മാരെ അനുധാവനം ചെയ്യലും അവരെ പിൻപറ്റലുമാണ്.

അല്ലാഹു(ﷻ) പറഞ്ഞു:

قُلْ هَذِهِ سَبِيلِي أَدْعُو إِلَى اللَّهِ عَلَى بَصِيرَةٍ أَنَا وَمَنِ اتَّبَعَنِي وَسُبْحَانَ اللَّهِ وَمَا أَنَا مِنَ الْمُشْرِكِينَ

“(നബിയേ) പറയുക, ഇതാണെന്റെ മാർഗ്ഗം. ദൃഢ ബോധ്യത്തോടു കൂടി അല്ലാഹുവിലേക്ക് ഞാൻ ക്ഷണിക്കുന്നു. ഞാനും എന്നെ പിൻപറ്റിയവരും. അല്ലാഹു എത്ര പരിശുദ്ധൻ! ഞാൻ (അവനോട്) പങ്കു ചേർക്കുന്ന കുട്ടത്തിലല്ലതന്നെ.” (യൂസൂഫ്: 108)

ഇമാം അൽഫരീദാൻ(رحمته) പറഞ്ഞു: “പ്രവാചക(ﷺ)നെ പിൻപറ്റിയ എല്ലാവർക്കും, അദ്ദേഹം ക്ഷണിച്ചതിലേക്ക് ക്ഷണിക്കുകയെന്നതും വിശുദ്ധ കുർആൻ കൊണ്ടും സദുപദേശം കൊണ്ടും ഉൽബോധനം നടത്തുകയെന്നതും ബാധ്യതയാണ്”

രണ്ട്: ദഅ്വത്ത് നന്മകളിലേക്കുള്ള മുന്നേറ്റവും പ്രതിഫലങ്ങൾ നേടുന്നതിലുള്ള ഉൽഘടമായ ഇച്ഛയുമാകുന്നു.

പ്രബോധകന്മാരെ പുകഴ്ത്തിക്കൊണ്ട് അല്ലാഹു(ﷻ) പറയുന്നു:

وَمَنْ أَحْسَنُ قَوْلًا مِّمَّن دَعَا إِلَى اللَّهِ وَعَمِلَ صَالِحًا وَقَالَ إِنِّي مِنَ الْمُسْلِمِينَ

“അല്ലാഹുവിനേക്കു ക്ഷണിക്കുകയും സൽകർമ്മം പ്രവർത്തിക്കുകയും തീർച്ചയായും ഞാൻ മുസ്ലിംകളുടെ കൂട്ടത്തിലാകുന്നു എന്ന് പറയുകയും ചെയ്തവനെക്കാൾ വിശിഷ്ടമായ വാക്ക് പറയുന്ന മറ്റാരുണ്ട്?” (ഫുസ്സിലത്: 33)

ഇമാം ശൗകാനി(رحمته) പറഞ്ഞു: “അല്ലാഹുവിനേക്കു ക്ഷണിക്കുന്നവനേക്കാൾ ഉത്തമനും അവന്റെ മാർഗ്ഗത്തേക്കാൾ സുവ്യക്തമായ മാർഗ്ഗമുള്ളവനും കർമ്മത്തിന് അധികരിച്ച പ്രതിഫലമുള്ളവനുമായി യാതൊരാളുമില്ല.”

മൂന്ന്: കുറഞ്ഞ കർമ്മത്തിന് കൂടുതൽ കൂലിയും പുണ്യവും നേടുവാനുള്ള മാർഗ്ഗമാണ് ദഅ്വത്ത്.

നബി(ﷺ) സന്തോഷ വാർത്ത അറിയിച്ചു കൊണ്ട് പറഞ്ഞു:

مَنْ دَلَّ عَلَى خَيْرٍ فَلَهُ مِثْلُ أَجْرِ فَاعِلِهِ

“ആരെങ്കിലും ഒരു നന്മ അറിയിച്ച് കൊടുത്താൽ അത് ചെയ്യുന്നവന് ലഭിക്കുന്നതു പോലുള്ള പ്രതിഫലം അവനും ലഭിക്കും” (മുസ്ലിം)

താങ്കൾ ഒരാൾക്ക് ഇസ്ലാമിനെ അറിയിച്ചാൽ അയാളുടെ ഇസ്ലാമിന്റേയും കർമ്മങ്ങളുടേയും നമസ്കാരത്തിന്റേയും നോമ്പിന്റേയുംമെല്ലാം പ്രതിഫലത്തിന് തുല്യമായത് താങ്കൾക്കുമുണ്ടായിരിക്കും; അത് അയാളുടെ പ്രതിഫലത്തെ ഒട്ടും കുറയ്ക്കുകയില്ലതാനും. ഹജ്ജിനെ കുറിച്ച് താങ്കൾ ഒരാൾക്ക് വിവരം നൽകിയാൽ അയാളുടെ ഹജ്ജിന്റെ കൂലിക്ക് തുല്യമായത് താങ്കൾക്കുമുണ്ടായിരിക്കും. പ്രബോധനം വിശാലമായ ഒരു കവാടമാകുന്നു. അല്ലാഹു(ﷻ) അനുഗ്രഹിച്ചവർ അതിൽ പ്രവേശിക്കുന്നു.

നാല്: അല്ലാഹു(ﷻ)വിൽ നിന്ന് സന്മാർഗ്ഗവും സൗഭാഗ്യവും കനിയുമെന്നത് ദഅ്വത്തിന്റെ ഫലമാകുന്നു.

അല്ലാഹു(ﷻ) പറഞ്ഞു:

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا وَإِنَّ اللَّهَ لَمَعَ الْمُحْسِنِينَ

“നമ്മുടെ മാർഗ്ഗത്തിൽ സമരത്തിൽ ഏർപ്പെട്ടവരാരോ, അവരെ നമ്മുടെ വഴികളിലേക്ക് നാം നയിക്കുക തന്നെ ചെയ്യുന്നതാണ്. തീർച്ചയായും അല്ലാഹു സദ്വൃത്തരോടൊപ്പമാകുന്നു” (അങ്കബൂത്:69)

ഇമാം ബഗവി(رحمته) പറഞ്ഞു: “നമ്മുടെ ദീനിനെ സഹായിക്കുന്ന മാർഗ്ഗേണ ബഹുദൈവവി ശ്വാസികളോട് ജിഹാദ് ചെയ്തവർ”.

അഞ്ച്: സന്തതികളുടെ നന്മയിലാണല്ലോ ഇഹത്തിലും പരത്തിലും കൺകുളിർമ. പ്രസ്തുത നന്മ പ്രതീക്ഷിക്കാവുന്ന കർമ്മമത്രെ ദഅ്വത്ത്. അല്ലാഹു(ﷻ)വാകട്ടെ കർമ്മങ്ങൾ നന്നാക്കിയവരുടെ പ്രതിഫലം ഒരിക്കലും നഷ്ടപ്പെടുത്തുകയില്ല.

അല്ലാഹു (ﷻ) പറഞ്ഞു:

وَلِيَخْشَ الَّذِينَ لَوْ تَرَكَوْا مِنْ خَلْفِهِمْ ذُرِّيَّةً ضِعَافًا خَافُوا عَلَيْهِمْ فَلْيَتَّقُوا اللَّهَ وَلْيَقُولُوا قَوْلًا سَدِيدًا

“തങ്ങളുടെ പിന്നിൽ ദുർബലരായ സന്താനങ്ങളെ വിട്ടേച്ചു പോയാൽ (അവരുടെ ഗതിയെന്താകുമെന്ന്) ഭയപ്പെടുന്നവർ (അതേ വിധം മറ്റുള്ളവരുടെ മക്കളുടെ കാര്യത്തിൽ) ഭയപ്പെടട്ടെ. അങ്ങനെ അവർ അല്ലാഹുവെ സൂക്ഷിക്കുകയും, ശരിയായ വാക്ക് പറയുകയും ചെയ്യട്ടെ.” (അന്നിസാഅ്: 9)

ശരിയായ വാക്കുകളിൽ ഏറ്റവും വിശിഷ്ടമായത് അല്ലാഹു(ﷻ)വിന്റെ മാർഗ്ഗത്തിലേക്കുള്ള ദഅ്വത്താകുന്നു.

ആറ്: കർമ്മങ്ങളെ പ്രദർശിപ്പിച്ച് ആളുകൾ വിചാരണക്കെടുക്കപ്പെടുന്ന ദിനം നന്മകളുടെ തുലാസുകൾ ഭാരം കൂട്ടുവാൻ നമുക്കാവുമെന്നത് ദഅ്വത്തിന്റെ ഫലമാണ്.

അല്ലാഹുവിന്റെ റസൂൽ(ﷺ) പറഞ്ഞു:

مَنْ دَعَا إِلَى هُدًى، كَانَ لَهُ مِنَ الْأَجْرِ مِثْلُ أُجُورِ مَنْ تَبِعَهُ، لَا يَنْقُصُ ذَلِكَ مِنْ أُجُورِهِمْ شَيْئاً

“ആരെങ്കിലും സന്മാർഗ്ഗത്തിലേക്ക് (ജനങ്ങളെ) ക്ഷണിച്ചാൽ അതിനെ പിന്തുടരുന്നവരുടെ പ്രതിഫലം അവനുമുണ്ടാകും; അവരുടെ പ്രതിഫലത്തിൽ നിന്നും ഒട്ടും കുറയാതെ തന്നെ” (മുസ്‌ലിം)

അല്ലാഹുവിന്റെ റസൂൽ(ﷺ) പറഞ്ഞു:

مَنْ سَنَّ فِي الْإِسْلَامِ سُنَّةً حَسَنَةً، فَلَهُ أَجْرُهَا، وَأَجْرُ مَنْ عَمِلَ بِهَا بَعْدَهُ. مِنْ غَيْرِ أَنْ يَنْقُصَ مِنْ أُجُورِهِمْ شَيْئاً

“ആരെങ്കിലും ഇസ്‌ലാമിൽ (വിസ്‌മരിക്കപ്പെട്ട) ഒരു നല്ല ചര്യയെ പുനരുജ്ജീവിപ്പിച്ചാൽ, അതിനുള്ള പ്രതിഫലവും ശേഷം അത് ചെയ്യുന്നവരുടെ പ്രതിഫലവും അവന് ഉണ്ടായിരിക്കും; അവരുടെ പ്രതിഫലത്തിൽനിന്ന് ഒട്ടും കുറയാതെ തന്നെ” (മുസ്‌ലിം)

എഴ്: ദഅ്‌വത്ത് ഇഹപര വിജയങ്ങൾ നേടിത്തരുന്ന കാരണങ്ങളിൽ ഒന്നാണ്.

അല്ലാഹു(ﷻ) പറഞ്ഞു:

وَالْعَصْرُ * إِنَّ الْإِنْسَانَ لَفِي خُسْرٍ * إِلَّا الَّذِينَ آمَنُوا وَعَمِلُوا الصَّالِحَاتِ وَتَوَاصَوْا بِالْحَقِّ وَتَوَاصَوْا بِالصَّبْرِ

“കാലം തന്നെയാണ് സത്യം, തീർച്ചയായും മനുഷ്യൻ നഷ്ടത്തിൽ തന്നെയാകുന്നു; വിശ്വസിക്കുകയും സൽകർമ്മങ്ങൾ പ്രവർത്തിക്കുകയും, സത്യം കൈക്കൊള്ളാൻ അന്വേഷിക്കുകയും ഉപദേശിക്കുകയും ക്ഷമ കൈക്കൊള്ളാൻ അന്വേഷിക്കുകയും ചെയ്തവരൊഴികെ.” (അൽഅസ്ദ്)

എട്ട്: ദഅ്‌വത്ത് ശത്രുക്കൾക്കെതിരിൽ വിജയം നേടിത്തരുന്ന കാരണങ്ങളിൽ ഒന്നാണ്.

അല്ലാഹു (ﷻ) പറഞ്ഞു:

يَا أَيُّهَا الَّذِينَ آمَنُوا إِن تَنصُرُوا اللَّهَ يَنصُرْكُمْ وَيُذْهِبْ أَعْدَاءَكُمْ

“ഹേ, സത്യവിശ്വാസികളേ, നിങ്ങൾ അല്ലാഹുവെ സഹായിക്കുന്ന പക്ഷം അവൻ നിങ്ങളെ സഹായിക്കുകയും നിങ്ങളുടെ പാദങ്ങൾ ഉറപ്പിച്ച് നിർത്തുകയും ചെയ്യുന്നതാണ്.” (മുഹമ്മദ് :7)

കാരണം. അല്ലാഹു(ﷻ) ശറആക്കിയതു കൊണ്ട് അവൻ ആരാധിക്കപ്പെടുന്നതും തിന്മകൾ വിപാടനം ചെയ്യപ്പെടുന്നതും. സമൂഹം ശക്തിയുടേയും വിജയത്തിന്റേയും വഴിയിൽ ചലിക്കുവാൻ ആവശ്യമായ പ്രതാപത്തിന്റേയും ആദരവിന്റേയും ആശയങ്ങൾ അവരിൽ പ്രചരിക്കുന്നതും ദഅ്‌വത്തിലൂടെയാണ്.

ഒമ്പത്: ദഅ്‌വത്തിലൂടെയാണ് ഉന്നത സ്ഥാനങ്ങൾ നേടിയെടുക്കപ്പെടുന്നത്. അല്ലാമഃ അബ്ദുറഹ്മാൻ അസ്സഅദി(ﷺ) പറഞ്ഞു: “ദഅ്‌വത്തിന്റെ ഉന്നത പദവി നേടുന്നത് സ്വശരീരങ്ങളേയും മറ്റുള്ളവരേയും പൂർണ്ണതയിലെത്തിക്കുവാൻ പണിയെടുക്കുന്ന

സിദ്ദീകീങ്ങളായിരിക്കും. അവർക്ക് അല്ലാഹുവിന്റെ തിരുദൂതന്മാരിൽ നിന്നുള്ള സമ്പൂർണ്ണമായ അനന്തരാവകാശം നേടിക്കൊടുക്കുന്നത് അവരുടെ ദൗർവ്വത്താകുന്നു.”

പത്ത്: അല്ലാഹു(ﷻ)വിന്റെ കാര്യം ദൗർവ്വത്ത് നിർവ്വഹിക്കുന്നവർക്കാകുന്നു. മലക്കുകളും ആകാശ ഭൂമിയിലുള്ളവരും ജനങ്ങൾക്ക് നന്മ പഠിപ്പിക്കുന്നവർക്ക് കാര്യത്തിനായി അല്ലാഹു(ﷻ)വോട് തേടും. കാരണം, അവർ അല്ലാഹു(ﷻ)വിന്റെ സമ്പൂർണ്ണ വചനങ്ങളിൽ നിന്നും തിരുദൂതരു(ﷺ)ടെ തിരുമൊഴികളിൽ നിന്നും അനന്തരമെടുത്ത വിജ്ഞാനമാണ് മറ്റുള്ളവർക്ക് എത്തിച്ചു നൽകുന്നത്.

അല്ലാഹുവിന്റെ റസൂൽ(ﷺ) പറഞ്ഞു:

إِنَّ اللَّهَ وَمَلَائِكَتَهُ وَأَهْلَ السَّمَوَاتِ وَالْأَرْضِ حَتَّى الثَّمَلَةَ فِي جُحْرِهَا وَحَتَّى الْحُوتَ لِيَصَلُّنَّ عَلَى مُعَلِّمِ النَّاسِ الْخَيْرِ

“തീർച്ചയായും അല്ലാഹുവും അവന്റെ മലക്കുകളും ആകാശങ്ങളിലുള്ളവരും ഭൂതലങ്ങളിലുള്ളവരും മാളങ്ങളിലുള്ള ഉറുമ്പുകളും മൽസ്യങ്ങൾ പോലും ജനങ്ങളെ നന്മ പഠിപ്പിക്കുന്നവന് കാര്യം വർഷത്തിനുവേണ്ടി പ്രാർത്ഥിച്ചു കൊണ്ടിരിക്കുന്നു”¹

പതിനൊന്ന്: ദൗർവ്വത്ത് നിർവ്വഹിക്കുന്നവർക്കാകുന്നു ഇഹപര ഉയർച്ചയും ഔന്നിത്യവും.

അല്ലാമാ ഇബ്നുൽ കയ്യിം(رحمته) പറഞ്ഞു: “അല്ലാഹു(ﷻ)വിന്റെ പക്കൽ സൃഷ്ടികളുടെ പദവികളിൽ ഏറ്റവും ഉൽകൃഷ്ടമായത് രിസാലത്തിന്റേയും നൂബുവ്വത്തിന്റേയും പദവിയാകുന്നു. അല്ലാഹു(ﷻ) മലക്കുകളിൽ നിന്ന് ദൂതന്മാരെ പ്രത്യേകമായി തിരഞ്ഞെടുക്കുന്നു; മനുഷ്യരിൽനിന്നും.”

പന്ത്രണ്ട്: ദൗർവ്വത്ത് നിർവ്വഹിക്കുന്നവർക്കുള്ള പുണ്യം മരണാനന്തരവും നിലനിൽക്കുന്നു.

അല്ലാഹുവിന്റെ റസൂൽ(ﷺ) പറഞ്ഞു:

مَنْ سَنَّ سُنَّةً حَسَنَةً، فَلَهُ أَجْرُهَا مَا عَمِلَ بِهَا فِي حَيَاتِهِ وَبَعْدَ مَمَاتِهِ حَتَّى تَتْرَكَ

“ആരെങ്കിലും ഒരു നല്ല ചര്യ നടപ്പാക്കിയാൽ, അത് പ്രവർത്തിക്കപ്പെടുന്ന കാലത്തോളം അയാളുടെ ജീവിതകാലത്തും മരണശേഷവും അതിനുള്ള പ്രതിഫലം അയാൾക്കുണ്ട്; പ്രസ്തുത ചര്യ ഉപേക്ഷിക്കപ്പെടുന്നതു വരെ”²

അല്ലാഹുവിന്റെ റസൂൽ(ﷺ) പറഞ്ഞു:

إِذَا مَاتَ الْإِنْسَانُ انْقَطَعَ عَمَلُهُ إِلَّا مِنْ ثَلَاثٍ: صَدَقَةٌ جَارِيَةٍ، أَوْ عِلْمٌ يُنْتَفَعُ بِهِ، أَوْ وَلَدٍ صَالِحٍ يَدْعُوهُ

¹ സുനനുത്തിർമുദി. അൽബാനി ഹദീഥിനെ സ്വഹീഹെന്ന് വിശേഷിപ്പിച്ചിട്ടുണ്ട്.

² തബറാനി, മുഅ്ജമുൽ കബീർ. അൽബാനി ഹദീഥിനെ സ്വഹീഹുൻ ഹസനെന്ന് വിശേഷിപ്പിച്ചിട്ടുണ്ട്.

“ഒരു മനുഷ്യൻ മരണപ്പെട്ടാൽ തന്റെ അംഗങ്ങൾ മുറിഞ്ഞു പോയി; മൂന്നെണ്ണം ഒഴികെ. നിലനിൽക്കുന്ന സ്വദക്ഷ, ഉപകാരപ്പെടുന്നതായ അറിവ്, തനിക്കുവേണ്ടി ദുആ ഇരക്കുന്ന സ്വാലിഹായ സന്തതി (എന്നിവയാണവ.)” (മുസ്ലിം)

പതിമൂന്ന്: അല്ലാഹു(ﷻ)വിന്റെ ദീനിൽ നിലനിൽക്കുകയും സന്ദേശം എത്തിക്കുകയും ചെയ്യുന്നവർക്കൊക്കെയും അവനിൽനിന്നുള്ള സ്നേഹം.

അല്ലാഹു (ﷻ) പറഞ്ഞു:

وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا وَقَالَ إِنِّي مِنَ الْمُسْلِمِينَ

“അല്ലാഹുവിനേക്കാൾ ക്ഷണിക്കുകയും സൽകർമ്മം പ്രവർത്തിക്കുകയും തീർച്ചയായും ഞാൻ മുസ്ലിംകളുടെ കൂട്ടത്തിലാകുന്നു എന്ന് പറയുകയും ചെയ്തവനെക്കാൾ വിശിഷ്ടമായ വാക്ക് പറയുന്ന മറ്റാരുണ്ട്?” (ഹുസ്സയിൽ: 33)

ഇമാം ഹസനുൽബസ്വരി(رحمته) പറഞ്ഞു: “അല്ലാഹുവിന്റെ വിളിക്ക് അല്ലാഹുവിന് ഉത്തരം നൽകിയ വിശ്വാസിയത്രേ ഇത്. അല്ലാഹുവിന്റെ വിളിക്ക് അവന് ഉത്തരം നൽകിയതിലേക്ക് ജനങ്ങളെ ക്ഷണിക്കുകയും അല്ലാഹുവിന് ഉത്തരം നൽകിയതിൽ സുകൃതം പ്രവർത്തിക്കുകയും ചെയ്തു ഇയാൾ. ഇദ്ദേഹമത്രേ അല്ലാഹുവിന്റെ ഹബീബ്. ഇദ്ദേഹമത്രേ അല്ലാഹുവിന്റെ വലിയും.”

പതിനാല്: മനസ്സിന് സന്തോഷമേകുകയും, ഹൃദയത്തിന് വിശാലത നൽകുകയും (കാര്യങ്ങൾ) തുടർച്ചയായി നിർവ്വഹിക്കുവാൻ സഹായിക്കുകയും വിപൽ ഘട്ടങ്ങളെ തരണം ചെയ്യുവാൻ താങ്ങാവുകയും ചെയ്യുന്ന, പ്രിയപ്പെട്ടതായ ദർവശിന്റെ നേട്ടമാണ് തന്റെ വചനങ്ങൾ എത്തിക്കുന്നവർക്ക് പ്രസന്നതയുണ്ടാകുവാൻ നബി(ﷺ) നടത്തിയ ദുആത്.

അല്ലാഹുവിന്റെ റസൂൽ(ﷺ) പറഞ്ഞു:

نَضَرَ اللَّهُ امْرَأً سَمِعَ مَقَالَتِي فَبَلَّغَهَا، فَرُبَّ حَامِلٍ فِقْهٍ غَيْرِ فِقِيهِ، وَرُبَّ حَامِلٍ فِقْهٍ إِلَى مَنْ هُوَ أَفْقَهُ مِنْهُ

“എന്റെ സംസാരത്തെ കേൾക്കുകയും അത് (ജനങ്ങളിലേക്ക്) എത്തിച്ച് കൊടുക്കുകയും ചെയ്യുന്നവനെ അല്ലാഹു പ്രകാശിപ്പിക്കുമൊരാകട്ടെ. കാരണം, എത്ര അജ്ഞാനം വഹിക്കുന്നവരാണ് അവർ വഹിക്കുന്ന അജ്ഞാനം പൂർണ്ണമായി അറിയാത്തവരായിട്ടുള്ളത്. എത്ര അജ്ഞാനം വഹിക്കുന്നവരാണ് തന്നെക്കാൾ അറിവുള്ളവരിലേക്ക് അറിവ് എത്തിച്ച് കൊടുക്കുന്നവരായി ഉള്ളത്.»³

അപ്പോൾ ഈ ദുആത് ആരെ തേടിയെത്തിയോ അവനാകുന്നു മംഗളം. ഈ ദുആഇൽനിന്ന് ആർ ഒരു വിഹിതം നേടിയോ അവനാകുന്നു മംഗളം.

പതിനഞ്ച്: തന്റെ ഹദീഥുകൾ എത്തിക്കുന്നവർക്ക് കാരൂണ്യമുണ്ടാകുവാൻ നബി(ﷺ) നടത്തിയ ദുആത്, ദർവശിന്റെ മാർഗ്ഗത്തിൽ പാദമുന്നി മുന്നേറുവാൻ ഏറ്റവും വലിയ സഹായിയാണ്.

³ സുന്നനു ഇബ്നിമാജ, അൽബാനി ഹദീഥിനെ സ്വഹീഹെന്ന് വിശേഷിപ്പിച്ചിട്ടുണ്ട്.

അല്ലാഹുവിന്റെ റസൂൽ(ﷺ) പറഞ്ഞു:

رحم الله امرأ سمع مني حديثا فحفظه ، حتى يبلغه غيره

“എന്നിൽനിന്ന് ഒരു ഹദീഥ് കേൾക്കുകയും അത് താനല്ലാത്തവരിലേക്ക് എത്തിക്കുന്നതു വരെ അതിനെ സംരക്ഷിക്കുകയും ചെയ്ത ഒരാളോട് അല്ലാഹു കരുണകാണിക്കട്ടേ”⁴

ഇന്ന് ദീൻ എത്തിക്കുവാനുള്ള വഴികൾ സമൃദ്ധമാണ്. പ്രബോധിതന് ഏറ്റവും നന്നായ നിലയിലും സുന്ദരമാർഗ്ഗേണയും മതമെത്തിക്കുവാൻ ഇസ്ലാമിക വിഷയങ്ങൾ ഉൾക്കൊള്ളുന്ന ഗ്രന്ഥങ്ങളും കേസറ്റുകളുമാണവ. ഇസ്ലാം സ്വീകരിച്ച ഒരു വ്യക്തി പറഞ്ഞ കാര്യമാണ് ഞാൻ ഓർക്കുന്നത്. അയാൾ സൗദിയിലേക്ക് ഒരു ജോലിയാവശ്യം വരികയും ഏതാനും വർഷങ്ങൾ ഇവിടെ തങ്ങുകയുമുണ്ടായി. എന്നാൽ കലാവധി തീർന്ന് നാട്ടിലേക്ക് തിരിച്ചുവോളം ആരും അദ്ദേഹത്തിന് ഇസ്ലാമിനെ പരിചയപ്പെടുത്തുകയുണ്ടായില്ല. പിന്നീട് അയാൾ മറ്റൊരു വിസയിൽ ഹോട്ടൽ മെയ്ന്റനൻസ് ജോലിക്കായി ഇവിടെയെത്തി. അദ്ദേഹം പറയുന്നു: തന്റെ ജോലിക്കിടെ ഒരു ലഘുലേഖ കണ്ടു. ഹോട്ടൽ റൂം വാടകക്കെടുത്ത വ്യക്തി തീൻ മേശയിൽ വെച്ചതായിരുന്നു അത്. ഞാൻ അതെടുത്തു നോക്കി. ഇസ്ലാമിനെ പരിചയപ്പെടുത്തുന്നതായിരുന്നു ആ ലഘുലേഖ. ഇസ്ലാമിനെ കുറിച്ച് അന്വേഷിക്കുവാനും ചോദിക്കുവാനുമുള്ള തുടക്കമായി അത്. ഞാൻ ഇസ്ലാം ആശ്ശേഷിച്ചു. എന്റെ മാതാപിതാക്കളും ഭാര്യയും സത്യദീൻ സ്വീകരിച്ചു. ശേഷിക്കുന്ന കുടുംബത്തെ ഇസ്ലാമിലേക്കെത്തിക്കുവാനുള്ള ശ്രമത്തിലാണ് ഞാനിപ്പോൾ.

താൻ കാരണത്താൽ ഇസ്ലാമിലേക്ക് കടന്നു വന്ന ഈ കുടുംബവും മറ്റും അന്ത്യനാളിൽ വരികയും അതെല്ലാം തന്റെ പുണ്യത്തിന്റെ ഏടുകളിൽ വെക്കപ്പെടുകയും നന്മകളായി എണ്ണപ്പെടുകയും ചെയ്യുമ്പോൾ ലഘുലേഖ മേശപ്പുറത്തു വെച്ച ആ പ്രബോധകന്റെ സന്തോഷം എത്രമാത്രമായിരിക്കും?

പതിനാറ്: ദഅ്വത്ത് നിർവ്വഹിക്കൽ വിവിധ സ്വദേശങ്ങളിൽ ഒന്നാണ്.

അല്ലാഹു(ﷻ) പറഞ്ഞു:

الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ

“അദൃശ്യകാര്യങ്ങളിൽ വിശ്വസിക്കുകയും, നമസ്കാരം മുറപ്രകാരം നിർവ്വഹിക്കുകയും, നാം നൽകിയ സമ്പത്തിൽ നിന്ന് ചെലവഴിക്കുകയും ചെയ്യുന്നവർ” (അൽബകാര: 3)

ഇമാം അൽഹസൻ(رحمته) പറഞ്ഞു: “ഏറ്റവും മഹത്തായ ചിലവഴിക്കൽ വിജ്ഞാനം ചിലവഴിക്കലാണ്.”

ഉന്നതനും മഹത്വമുടയവനുമായ അല്ലാഹു(ﷻ)വോട്, നമ്മെയെല്ലാം അവന്റെ ദീനിലേക്ക് ദഅ്വത്ത് നടത്തുന്ന പ്രബോധകരാക്കുവാനും, വാക്കിലും പ്രവൃത്തിയിലും നമുക്കെല്ലാം നിഷ്കളങ്കത പ്രദാനം ചെയ്യുവാനും ഞാൻ കേഴുന്നു.

⁴ സ്വഹീഹു ഇബ്നിഹിബ്ബാൻ, ശുഐബ് അൽഅർനാഉത്ത് ഹദീഥിനെ സ്വഹീഹെന്ന് വിശേഷിപ്പിച്ചിട്ടുണ്ട്.